

# வெனிசலாவின் மீது அமெரிக்காவின் இராணுவ நடவடிக்கை ஓர் அபாய அறிகுறி!

கடந்த ஜனவரி 3 ஆம் தேதி வெனிசலா வின் மீது இராணுவ நடவடிக்கையை அமெரிக்கா எடுத்து இருக்கிறது. வெனிசலா தென் அமெரிக்க நாடுகளுள் ஒன்று. இது ஒரு கூட்டாட்சி குடியரசு நாடு. இதன் தலைநகர் கராகஸ். இங்கே ஸ்பானிஷ் மொழிப் பேசப்படுகிறது. வெனிசலாவின் மக்கள் தொகை சுமார் 3 கோடி. இந்நாட்டின் வடக்கில் அட்லாண்டிக் பெருங்கடலும், கிழக்கில் கயானாவும், தெற்கில் பிரேசிலும் மேற்கில் கொலம்பியாவும் உள்ளன. அந்நாட்டின் மீது அமெரிக்கா இராணுவ நடவடிக்கை எடுத்து மட்டுமன்றி அந்நாட்டு ஜனாதிபதியான நிக்கோலஸ் மட்ரோவையும் அவரது மனைவியையும் கைது செய்தும் சர்வதேச சட்டத்திற்கு எதிரானது. அமெரிக்காவை ஆளும் தலைவரான டிரம்ப் இந்த நடவடிக்கையை வெனிசலாவின் மீது எடுத்து இருப்பது அறமற்றது ஆகும்.

வெனிசலா நாட்டுக்கு தனித்த இறையாண்மை உள்ளது. அந் நாட்டின் மீது இராணுவ நடவடிக்கை எடுப்பதும் அதன் ஆளுகிற தலைவரையும் அவரது மனைவியையும் கைது செய்துவதும் சர்வதேச சட்டத்திற்கு எதிரானது. அமெரிக்காவை ஆளும் தலைவரான டிரம்ப் இந்த நடவடிக்கையை வெனிசலாவின் மீது எடுத்து இருப்பது அறமற்றது ஆகும்.

இதனால் உலகநாடுகள் அதிர்ச்சி அடைந்து இருக்கின்றன. மெனன் காக்கின்றன. வெனிசு பட்டையாக அவை கருத்துச் சொல்ல முன்வரவில்லை. மோடியும் பேசாமல் இருக்கிறார். டிரம்ப் பின் நடவடிக்கை - அமெரிக்காவின் நடவடிக்கை வரவேற்கத்தக்கதல்ல - கண்டிக்கத்தக்கது என்று இதுவரை மோடி வாய் திறந்து சொல்லவில்லை. அணி சேரா நாடுகளின் அமைப்பை உருவாக்கி வல்லரசுகளை நெறிப்படுத்திய பண்டித ஜவகர்லால் நேருவைப் பற்றி குறை கூற மட்டும் மோடி அணியினருக்குத் தெரியும்.

உலக நாடுகளுக்கு இடையே நேருவுக்கு இருந்த மதிப்பும் கவர்ச்சியும் மோடிக்கு இல்லை என்பது இப்போதைய வெனிசலா பிரச்சினைத் தொலுமித்துக் காட்டிவிட்டது. நிக்கோஸ் மட்ரோவும் அவர் மனைவியும் கைது செய்யப்பட்டதற்கு அமெரிக்கா மேற்கொண்ட நடவடிக்கைகளுக்கு அய்.நா. மனித உரிமைகள் ஆணையம் கண்டனம் தெரிவித்துள்ளது. அமெரிக்காவின் நட்பு நாடுகளான பிரிட்டன், பிரான்சு, ஜப்பான் போன்ற நாடுகள் கண்டித்து இருக்கின்றன.

அமெரிக்காவின் டிரம்ப் செய்யும் அதே அக்கிரமங்களை வேறு மாதிரியான வடிவத்தில் இரஷியா உக்ரைனிலும் சீனா தைவானிலும் செய்து வருகிறது. அது சில நாடுகளின் நிலப்பகுதிகளை ஆக்கிரமித்தும் இருக்கிறது. அப்படி தனது ஏகாதிபத்தியத்தைக் கொலம்பியா, கிரீன் தண்டு, மெக்ஸிகோ, கியூபா, ஈரான் ஆகிய நாடுகளின் மீது அமெரிக்கா தீவிரப்படுத்தி வரும் காட்டி வருகிறது. ஆனால் அதே நேரத்தில் இரஷியா, சீனா ஆகிய இரு நாடுகளும் அமெரிக்காவுக்கு தத்தமது எதிர்ப்புகளைத் தெரிவித்து இருக்கின்றன. இது அநியாயத்தில் ஒரு நியாயம் செய்தது போன்ற நடவடிக்கையாகும் என்றே நாம் கருதுகின்றோம்.

அமெரிக்காவின் டிரம்ப் என்ன குற்றம் சுமத்தி ஒரு ஜனாதிபதியையும் அவர் மனைவியையும் கைது செய்து இருக்கிறார். பேட்டை ரவுடிகளும் கேடிகளும் போதை பொருள் விற்று கைதாவதைப் போல ஒரு வழக்கைப் போட்டு கைது செய்து இருக்கிறார் டிரம்ப். அதுவும் ஒரு நாட்டின் அதிபரை இன்னொரு நாட்டின் அதிபர் இராணுவ நடவடிக்கை எடுத்து கைது செய்து இருக்கிறார். இது எந்த வகையில் அரசியல் அறம் சார்ந்த நடவடிக்கையாகும் என்பது நமக்குப் புரியவில்லை.

இப்படி அமெரிக்கா எந்த ஒரு நாட்டின் மீதும் இராணுவ நடவடிக்கை எடுக்கலாம். கைது செய்யலாம். அவர்களை நீதிமன்றத்திற்கு அழைத்துச் சென்று விசாரிக்கலாம். சிறையில் அடைக்கலாம் என்றால் அது நம் நாட்டிற்கும் பரவும் நடவடிக்கையாகக் கூட இருக்கலாம். இப்போது அமெரிக்கா வெனிசலா மீது எடுத்துள்ள இராணுவ நடவடிக்கை அபாயத்தின் முன்மாதிரியாகும். இது ஜனநாயகத்திற்கு விரோதமானது. சர்வதேச சட்டத்திற்கு விரோதமானது. அய்.நா. சாசனத்திற்கு முரணானது. இதை உலக நாடுகள் கடுமையாக எதிர்க்க வேண்டும். பதுங்கக் கூடாது என்பதே நமது ஆசை.

ஐரம்ப் வெனிசலாவின் அதிபர் நிக்கோலஸ் மட்ரோ மீது நடவடிக்கை எடுப்பதற்கு அமெரிக்க நாடாளுமன்றத்தின் அனுமதியைப் பெற்று செய்தாரா? - என்றால், இல்லை. இதற்கு முன்பும் இலத்தீன் அமெரிக்க நாடுகளை அமெரிக்கா வேறுவிதமான தலையீடுகளை மேற்கொண்டு வலுவிழக்கச் செய்து இருக்கிறது. ஆனால் வெனிசலாவின் நடவடிக்கை புதிய மோன்றரில்' செய்யப்பட்டு இருக்கிறது.

**இதற்கு காரணங்கள் தான் என்ன?**


1. வெனிசலாவின் எண்ணெய் வளத்தை சுரண்டலாம். பெரும் ஆதாயத்தைப் பெறலாம். அமெரிக்க 'பெரியண்ணன் மனோபாவத்தை' கெட்டிப் படுத்திக் கொள்ளலாம்.

2. அமெரிக்காவின் ஆதிக்கத்தை நிலைநாட்டவும் வெனிசலாவில் உள்ள சீனாவின் செல்வாக்கை குறைக்கவும் இந்த இராணுவ நடவடிக்கை மேற்கொள்ளப்பட்டு இருக்கிறது.

3. இலத்தீன் அமெரிக்க நாடுகளில் எந்தெந்த நாடுகள் தனித்தும் வளத்தோடும் பலத்தோடும் இருக்கின்றனவோ அவற்றின் மீது ஏதாவது ஒரு வகையில் குற்றம் சாட்டி அமெரிக்க தலையீடு செய்வது 1989 ஆம் ஆண்டு முதல் வடிமையாக நடந்துவரும் நிகழ்வுகள் ஆகும். அதை விட்டுப் போகாமல் ஆதிக்கம் தொடர அமெரிக்கா ஆக்கிரமிப்பை செய்து வருகிறது.

## க.திருநாவுக்கரசு

திராவிட இயக்க ஆய்வாளர்



4. 2014 ஆம் ஆண்டிலிருந்து வெனிசலா 46% எல்லா வகையான ஆயுதங்களையும் இறக்குமதி செய்து இருக்கிறது. பொதுவாக இயல்பிட்ட ஆயுத இறக்குமதி வரிசையில் சீனா, இரஷியா, ஈரானுக்குப் பிறகுதான் அமெரிக்கா இடம் பெற்று இருக்கிறது.

5. இலத்தீன் அமெரிக்க நாடுகளுள் வெனிசலா சீனாவின் முக்கிய பாங்காளியாக விளங்கி வருகிறது. 2001 ஆம் ஆண்டிலிருந்து 2023 ஆம் ஆண்டு வரை 300 பில்லியன் அளவுக்கு பண உதவிகள், மான்யங்கள், கடன்கள் என அந்நாடுகளுக்கு வழங்கி இருக்கிறது - சீனா!

6. சீனாவின்னுடைய உதவிகளினால் அந்நட்புத்தியில் அமெரிக்கா அதன் செல்வாக்கை இழந்துவிட்டது. சீனாவின் செல்வாக்கு அதிகரித்து வருகிறது.

7. இதனால் வெனிசலாவின் இறையாண்மைக்கு எதிராக நடந்து கொண்டு இருக்கிறது டிரம்ப்பின் அமெரிக்க அரசாங்கம். இரண்டாம் உலகப்போருக்குப் பிறகு இம் மாதிரியான ஆக்கிரமிப்பு நடைபெற்றது இல்லை.

மேலே நாம் எடுத்துக் கூறி இருக்கிற காரணங்களினால் அமெரிக்க நடவடிக்கையை மேற்கொண்டு இருப்பது வரவேற்கத்தக்கது அல்ல. 21 ஆம் நூற்றாண்டில் நாடு பிடிப்பது போன்ற நடவடிக்கையும் சர்வதேச சட்டங்களை மீறுவதும் உலக நாடுகளுக்கிடையே அமெரிக்காவின் மதிப்பை உயர்த்த உதவிடாது. இதை வீரமான் நடவடிக்கை என்று எவரும் ஒப்புவித்தல்லை. இதை உலகம் அநாகரிகமான நடவடிக்கை என்றே பார்க்கிறது.

அமெரிக்க வெனிசலாவின் ஜனாதிபதியையும் அவர் மனைவியையும் கைது செய்தது

பழைய நடவடிக்கையாகி விட்டது. இப்போது செய்திகளில் இரண்டு விஷயங்கள் முக்கியமாக வெளிவந்து இருக்கின்றன.

1. மட்ரோவை கைது செய்ததற்குப் பிறகு அடுத்த கட்ட நடவடிக்கையாக வெனிசலா எண்ணெய் வர்த்தகத்தின் கட்டுப்பாட்டை - முழுமையாக எடுத்துக் கொள்ள டிரம்ப் அரசு விருப்புகிறது. வர்த்தகத்தின் மூலம் வரும் வரவு அவரின் கட்டுப்பாட்டில் இருக்கும்.

2. உண்மர்க்குக்குச் சொந்தமான கிரீன்லாந்தைக் கைப்பற்ற டிரம்ப் புதுத்திட்டம் வகுத்து இருக்கிறார் என்கிற இந்த இரண்டு செய்திகளை அமெரிக்கா வெளியிட்டு இருக்கிறது.

டிரம்ப்பின் வேகம் எந்தப் புள்ளியிலும் குறைந்த பாடாகத் தெரியவில்லை. உலகில் உள்ள அனைத்து நாடுகளுக்கும் ஏதாவது ஒரு அச்சுறுத்தலை அமெரிக்கா தெரிவித்துக் கொண்டே இருக்கிறது. ஐ.நா. சபையை அமெரிக்கா எப்படி மதிக்கும் என்பது உலக நாடுகள் அறிந்த இரகசியமாகும். இந்தியப் பொருள்களுக்கு 500% வரி போட்டு இருக்கிறது. இப்படி என்னென்ன அலங்கோலங்களை டிரம்ப் செய்யப் போகிறார் என்று தெரியவில்லை.

இரஷியாவும் சீனாவும் ஆக்கிரமிப்பு நடவடிக்கைகளில் ஈடுபட்டு இருக்கின்ற நாடுகள் ஆகும். சீனா இந்தியாவுக்கு எதிராக பாக்கித்தானைத் தட்டிக் கொடுத்துக் கொண்டே இருக்கிறது. திபேத்தை எடுத்துக் கொண்டுவிட்டது. எல்லைப் புறங்கள்ளி சாலை போடும் பணிகள் நடைபெற்று வருகின்றன. அருணாசலப் பிரதேசத்தில் உரிமைக் கொண்டாடி வருகிறது சீனா! பிரச்சினைகளுக்கள் போன்றவை இந்த ஆண்டில் உண்டாகும் என்கிறார்.

(2) பிரேசிலைச் சேர்ந்த அமானுஷ்ய உளவியலாளர் (பாரா ஸைக்காலஜிஸ்ட்) அதோஸ் சலோமே என்பவர், 'வாழும் நாண்டரடாமஸ்' என்று அறியப்படுபவர். அவர் '2026இல் நேட்டோ கூட்டணி நாடுகளுக்கும், ரஷ்யாவுக்கும் உள்ள பகைமை முற்றும்' என்கிறார். உக்ரைன் போரில் ரஷ்ய அரசு கவனம் செலுத்திக் கொண்டிருந்தாலும், அது தனது முன்னேற்ற மடைந்த ஏவுகணை அமைப்புகளை ஆர்க்டிக் தளங்களுக்கு மாற்றும்' என்று அவர் எச்சரிக்கிறார்.

(3) "பல்கேரிய நாட்டைச் சேர்ந்த பார்வைத் திறனற்ற பெண் குாஸியான பாபா வாங்கா என்பவரின் கணிப்பு இது - இந்த ஆண்டு பெரும் எதிர்பார்த்ததைவிட அதிவேகமாக செயற்கை நுண்ணறிவு தொழில்நுட்பம் பல்கிப் பெருகும். நம் தினசரி வாழ்க்கையில் பல முடிவுகளை எடுப்பதில் ஏ.ஈ. தொழில்நுட்பம் ஆதிக்கம் செலுத்தும் என்று அவர் சொல்லியிருக்கிறார். வேற்று கிரகத்தைச் சேர்ந்த ஒரு பெரிய பொருள் நம் வளிமண்டலத்துக்குள் நுழையும் என்கிறார் அவர்.

மூன்றாம் உலகப்போர் இந்த ஆண்டு தொடங்கிவிடும் என்றும் கூறுகிறார். முன்னொரு காலத்தில் சீனா - தைவான் மோதல் உச்சத்தை அடைபும். உக்ரைன் மீது ரஷ்யா படையெடுக்கும் என்று இவர் கூறியதெல்லாம் அடைந்த ஆண்டுகளில் நடந்துவிட்டதால் இவரது கணிப்பு பலருக்கும் புதறற்றதை ஏற்படுத்தியிருக்கிறது. ஆசிய நாடுகள், குறிப்பாக சீனா பெரும் பலம் பெறும் என்கிறார் இவர். சக்தி மிகுந்த நிலைநாட்டிகள். எரிமலை வெடிப்புகள் வெள்ளங்கள் போன்றவை இந்த ஆண்டில் உண்டாகும் என்கிறார்.

நாம் மேலே மூன்று புள்ளிகளை மட்டும் தந்து இருக்கிறோம். இன்னும் சிலவும் ஆனந்த விடடனில் உள்ளன. நாம் அவற்றை வெளியிடவில்லை. இந்த மூன்று புள்ளிகள் கூட ஓர் அச்சத்தின் காரணமாக மக்களின் மனநிலையை எதிரொலிப்பவையே ஆகும். நாமும் நிலைமைகள் அக்கருத்துகளையே எதிரொலிப்பவைகளாக இருக்கின்றன என்றே சொல்ல வருகின்றோம்.

ஆக, அமெரிக்கா, இரஷியா, சீனா ஆகிய நாடுகளின் போக்குகள் சரியான வையாகத் தோன்றவில்லை. முதலில் அமெரிக்காவின் போக்கைத் தடுத்து நிறுத்த வேண்டும். இந்தியாவின் பங்கு அதில் எப்படி இருக்க வேண்டும் என்பதை நாம் சிந்தித்து உலகின் முன் வைக்க வேண்டியவர்களாக இருக்கின்றோம்.

நேரு வகுத்தளித்த இந்தியாவின் வெளியுறவுக் கொள்கையின் அடிப்படையான இரண்டு தூண்கள் முக்கியமாக அமைந்திருப்பதை அடையாளம் காண முடியும்.

(1) "நீண்ட நெடிய காலமாக மேற்கத்திய நாடுகளிடமும் அதன் அதிபர் அலுவலகங்களிலும் மனது கொடுப்பவர்களாக ஆசிய நாடுகளாகிய நாம் இருந்து வந்து இருக்கிறோம். இந்தக் கதை இப்போது பழைய வரலாறாக மாற வேண்டும். சொந்தக் கால்களில் நின்று, நம்முடன் ஒத்துழைக்கத் தயாராக இருக்கும் அனைவருடனும் நாமும் ஒத்துழைக்க வேண்டும். மற்றவர்களின் கைப்பாவையாக நாம் இருந்து விடக் கூடாது. இத்தகைய சிந்தனையிலிருந்து தோன்றியதே அணிசேரக் கொள்கை"

(2) "இரண்டாவதாக, உலக நாடுகள் இரண்டு குழுக்களாக அணிசேர்ந்து ஒன்றை ஒன்று எதிர்த்துப் போரிடும் போது, இன்னொரு உலகப் போர் உருவாகும் கழிநிலைக்கு அது இட்டுச் சென்றுவிடும்" இதுதான் நேருவின் கருத்து. அதி காரத்திற்குப் போட்டி போடும் அரசியலோடு இணைந்து கொள்ளாமல் நடுநிலையாக இருப்பதற்கு உறுதி டுணும் அணிசேரக் கொள்கையின் முக்கியமான அம்சம் உருவாயிற்று"

இந்தக் கருத்தை நேரு 1947 மார்ச், ஏப்ரல் மாதங்களில் ஆசிய மாநாடுகள் உறவுகள் மாநாட்டில் பேசினார். அதற்கு உருவகம் கொடுத்தார். ஓர் அமைப்பே தோன்றியது. பின்

நர் அவருக்குப் பின் மறைந்துவிட்டது என்று சொல்லலாம். சோவியத் யூனியனின் வீழ்ச்சிக்குப் பிறகு உலக நிலைமைகள் மாறின. இப்போது இன்றைய நிலைவரத்திற்கு ஏற்ற நடவடிக்கைகள் தேவையாக இருக்கின்றன.

மூன்றாம் உலகப்போரின் அச்சுறுத்தல்கள் நாம் மேலே எடுத்துக் காட்டியுள்ள படி அமெரிக்காவின் போக்கும் அதை எடுத்துக் காட்டுவதாய் இருக்கிறது. இந்நிலையில் இரஷியாவும் சீனாவும் அமெரிக்காவுக்கு கண்டனம் தெரிவித்துள்ளன. இவையின்றி பிரிட்டன் போன்ற நாடுகளும் எதிர்ப்பைத் தெரிவித்துள்ளன. இது போதுமானதல்ல. இந்நாடுகளின் பின்னே செல்லாமல் மீதமுள்ள நாடுகள் அணி திரண்டு வெனிசலாவின் மீது எடுக்கப்பட்ட இராணுவ நடவடிக்கைக்கு கண்டனம் தெரிவிக்க வேண்டும். இல்லையென்றால் அமெரிக்கா இந்த முறையையே பின்பற்றி உலக நாடுகளை - அதன் தலைவர்களை தனது அடிமைகளாக்கி விடும்.

வெனிசலா இராணுவ நடவடிக்கை மூலம் டிரம்ப் தன்னை ஒரு மன நலம் குன்றியவராக உலகுக்கு வெளிப்படுத்திக் கொண்டு இருக்கிறார். அவரே முன்வந்து அதை நிரூபித்துக்காட்டியிருக்கிறார் என்று ஆங்கில இந்து நாளேட்டின் (12.01.2026) வாசகர் ஒருவர் எழுதியிருக்கிறார். டிரம்ப்பின் பெரியண்ணன் மனோபாவத்தை அவர் உலகுக்குக் காட்டும் வேடத்தை கலைத்திட்டு வேண்டும். இதை உலகநாடுகள் முக்கியநாடுகள் கூடி டிரம்ப்பின் சர்வாதிகார நடவடிக்கைகளைத் தடுத்து நிறுத்த வேண்டும் என்றும் கூறுகிறார்.

மேலும் அமெரிக்கா வெனிசலாவில் எடுக்கப்பட்ட நடவடிக்கையைப் போல் ஈரானிலும் மேற்கொள்ள இருப்பதாக செய்திகள் வெளிவந்து கொண்டு இருக்கின்றன. அணிசேரா இயக்கத்தைத் தொடங்கிய நாடுகளுள் ஒன்றான இந்தியாவுக்கு இது பெரும் சங்கடமான தருணம். பாலஸ்தீனத்திற்கு ஆதரவு தெரிவிக்கவில்லை. இப்போது வெனிசலா பிரச்சினையில் தனது கருத்தைத் தெரிவிக்கவில்லை மோடி.

1939 செப்டம்பரில் ஹிட்லர் கொக்கரித்ததுதான் இன்றைய தினம் அமெரிக்காவின் இராணுவ நடவடிக்கையைப் பார்க்கிறபோது நமக்கு நிலைவுக்கு வருகிறது. அமெரிக்காவை இப்படியே விட்டுவிட்டால் மூன்றாம் உலகப்போருக்கு அது வழி ஏற்பட்டுவிடும் என்று நாம் கருதுகின்றோம். உலக நாடுகள் அமெரிக்காவுக்கு எதிராக உரத்தக் குரல் எழுப்ப வேண்டும். அப்படி எதிர்க்குரல் எழுப்பவில்லையானால், கீழே கொடுக்கப் பட்டுள்ள வைர வரிசை தான் நம் நிலைவரம் நிழலாடுகின்றன. அவற்றைப் படித்துப் பாருங்கள்.

**அவர்கள் முதலில் சோசலிஸ்டுகளைத் தேடிவந்தபோது**

**நான் பேசவில்லை**

**நான் சோசலிஸ்டு அல்ல.**

**அவர்கள் யூதர்களைத் தேடி வந்தபோது**

**நான் பேசவில்லை**

**நான் யூதர் அல்ல.**

**அவர்கள் தொழிற்சங்கவாதிகளைத் தேடிவந்தபோது**

**நான் பேசவில்லை**

**நான் தொழிற்சங்கவாதி அல்ல**

**அவர்கள் கத்தோலிக்கர்களைத் தேடிவந்தபோது**

**நான் பேசவில்லை**

**நான் கத்தோலிக்கர் அல்ல.**

**இறுதியாக அவர்கள் என்னைத் தேடிவந்தபோது**

**நான் பேசவில்லை**

**என்னால் பாதுகாக்க யாருமே இல்லை.**

**-மாட்டின் நியே மொல்லர்**

●

## தலைமை : எஸ்.உமாசங்கர்! சென்னை தென்மேற்கு மாவட்ட இளைஞரணி சார்பில் முதல்வர் பிறந்தநாள் - 1000 குடும்பங்களுக்கு நல உதவிகள்!

சென்னை, ஜூன். 19-  
சென்னை தென்மேற்கு மாவட்ட தி.மு.க. இளைஞரணி சார்பில் கழகத் தலைவர், முல்லைவர் மு.க.ஸ்டாலின் அவர்களின் பிறந்த நாளை முன்னிட்டு 1000 குடும்பங்களுக்கு நலத்திட்ட உதவிகள் வழங்கும் விழா நடைபெற்றது. (20.1.2026 செல்வாக்கிழமை)

ஆ.இராசா எம்.பி., அமைச்சர் அன்பில் மகேஷ் பொய்யாமொழி வழங்குகின்றனர்! மயிலை த.வேலு எம்.எல்.ஏ. - தமிழ்ச்சி தங்க பான்டியன் எம்.பி. பங்கேற்பு!

மாலை 6 மணி அளவில் கோடம்பாக்கம் காமராஜர் விளையாட்டுத் திடலில் நடைபெறுகிறது.

இவ்விழாவிற்கு மாவட்ட இளைஞரணி துணை அமைப்பாளர் எஸ்.உமாசங்கர் தலைமை வகிக்கிறார்.

தியாகராயர் நகர் மேற்கு பகுதி செயலாளர் கே.ஏழுமலை எம்.சி., மயிலாப்பூர் கிழக்கு பகுதி செயலாளர் மயிலை எஸ்.முரளி, மயிலாப்பூர் மேற்கு பகுதி செயலாளர் நந்தனம் கி.மதி எம்.சி., கோடம்பாக்கம் மு.சுத்யா, ந.மோ.முரளி, கே.எஸ்.வெல் டிங் ராஜா, காந்திக்கா பாஸ்கர் எம்.சி. ஆகியோர் முன்னிலை வகிக்கின்றனர்.

தினேஷ் மாணிக்கம், த.விக்கேஸ்வரன், டேன்டி சி.பிரகாஷ், ஜி.அருண் குமார், க.மணிகண்டன், திவான் குமார், ஜெகதீஷ் ஆகியோர் வரவேற்றுப் பேசுகின்றனர்.

இவ்விழாவில் கழகத் துணை பொது செயலாளர், சென்னை மண்டல பொறுப்பாளர் ஆ.இராசா எம்.பி.,

அமைச்சர் அன்பில் மகேஷ் பொய்யாமொழி, சென்னை தென்மேற்கு மாவட்ட கழக செயலாளர் மயிலை த.வேலு ஆகியோர் கலந்து கொண்டு நலத்திட்ட உதவிகள் வழங்கி சிறப்புரையாற்றுகின்றனர்.

மேலும் இவ்விழாவில் முனைவர் தமிழ்ச்சி தங்கபான்டியன் எம்.பி., ஜே.சுருணாநிதி எம்.எல்.ஏ., வழக்கறிஞர் ராஜீவ் காந்தி, எஸ்.ஜோயல், எஸ்.மோகன், ரத்னா லோகேஸ்வரன், ராஜா அன்பழகன் எம்.சி. ஆகியோர் உரையாற்றுகின்றனர்.

இவ்விழாவில் மாவட்ட கழக நிர்வாகிகள், பகுதி கழக நிர்வாகிகள், அணிகளின் அமைப்பாளர்கள், துணை அமைப்பாளர்கள், கழக மூத்த முன்னோடிகள் உள்ளிட்ட ஏராளமானோர் கலந்து கொள்ளின்றனர்.

நிறைவாக எ.அஸ்வின்குமார், ஆ.மணிசுந்திரம், மே.ரவி பிரசாத், எம்.மனோஜ், எம்.ஜெகன், ர.உதயகுமார், செ.ரமேஷ், வெ.ஜி.சரவணா, பா.சங்கர், ஜி.நவீன் ஆகியோர் நன்றி கூறுகின்றனர்.

சென்னை தென்மேற்கு மாவட்ட தி.மு.க. இளைஞரணி நிதிக்ச்சி ஏற்பாட்டினை செய்துள்ளது.



கீழ்பென்னாத்தூர் சட்டமன்ற தொகுதி, கீழ்பென்னாத்தூர் பேரூராட்சி திமுக சார்பில் திராவிட பொங்கல் விழாவை முன்னிட்டு கீழ்பென்னாத்தூர் அரசிகள் ஆண்கள் மேல்நிலைப் பள்ளியில் மாடுபும் கைப்பந்து போட்டி நடைபெற்றது. போட்டிகளில் வெற்றி பெற்ற அணிகளுக்கு தமிழ்நாடு சட்டபேரவைத் துணைத் தலைவர் கு.பிச்சாண்டி பரிசுகளை வழங்கினார். உடன் கீழ்பென்னாத்தூர் நகர செயலாளர் சி.கே.அன்பு, பேரூராட்சி தலைவர் சரவணன், முன்னாள் பேரூராட்சி தலைவர் சி.கே.பன்னீசெல்வம், மாவட்ட பிரதிநிதி அருள்மணி, பேரூராட்சி துணைத் தலைவர் சுந்தரமூர்த்தி, நகர துணை செயலாளர் வேகிதாசன், கழக வழக்கறிஞர் சரவணன், முன்னாள் பேரூராட்சி கவுன்சிலர் முரளி, இளைஞரணி அமைப்பாளர் வினோத், துணை அமைப்பாளர் மணிகண்டன், பிரவீன், விளையாட்டு மேம்பாட்டு அணி வினோத் கலந்து கொண்டனர்.

